

ТХЪАРКЪОХЪО Адам.

МэфэкIым хэлажъэх



Къырымрэ Севастопольрэ Урысыем зыхэхъажьыгъэхэр илъэс зэрэхъурэм фэгъэхьыгъэ Иофтхъабзэу ахэм ащызэхашэштхэм ахэлэжьэнхэу Мыекъопэ къэзэкъ отделым хэтхэм Севастополь игубернаторэу Сергей Меняйло къяджагъ. Къэзэкъ нэбгырэ 50 гъэтхакъэм и 17-м гъогу техьагъ.

Гъогу кIыхьэм техьанхэм ыпэкIэ купыр атаманым къыгъэуцугъ. ЗэрыкIыгъэхэ республикэр, зыхэкIыгъэхэ купыр къамыгъэукIытэжьынэу, зери-фэшъуашэу зеклонхэу къя-

джагъ. Нэбгырэ 50-м альэкъуа-цIэхэр къылуагъэх, ыгъэунэфыгъэх. Нэужым къэзэкъ купыр Мыекъуапэ дэт чылысым Iухьагъ, тхьэлъэу ашыгъ. — ИлъэскIэ узэкIэлэбэжьмэ

чыплэ къин иуцогъэ цыфхэм тишоигъоныгъэкIэ Iэпылэгъу тафэхъунэу къалэу Севастополь тыклогъагъ, — къытфелуатэ атаманэу Александр Даниловым. — Нэбгыри 120-рэ тыхъуштыгъ. Чылагъэ, тызэрылыгъэхэр агъэплъыштыгъэхэп. Цыф къызэрыкIохэу къалэм щыпсэухэрэр амалэу ялэмкIэ Iэпылэгъу къытфэхъуштыгъэх. Щыгын фабэхэр, гъомылапхъэхэр къытфахъыштыгъэх. Зэрэчъылэм къыхэкIэу къэзэкъ нэбгыритIу лъэшэу сымаджэ хъугъагъэ ыкIи госпиталым къышIэзэгъэх. Чыплэ къинэу зэпачыгъэм къызэкIимыгъаглохэу мэфэкIыр зылэтыштхэм ясатыр ахэри непэ къыхэуцуагъэх.

Мэфэки Иофтхъабзэм зыхэлажъэхэрэ ужым Мыекъуапэ икIыгъэ къэзэкъхэм къалэу Севастополь ичIыплэ дахэхэр къарагъэлъэгъунхэу къагъэгугъагъэх. ИлъэскIэ узэкIэлэбэжьмэ пшъэрылэу ялагъэр зери-фэшъуашэу зэшъуахыгъ, ау къалэм зыщапIыкхъанэу игъо ифэгъагъэхэп. Джи рэхъатныгъэ зыдэлъ Севастополь иурамхэм къащакIухъащт, защапIыкхъащт.

ГЪОНЭЖЫКЪО
Сэтэнай.

Сурэтыр Iэшъынэ Аслъан тырихыгъ.

Китаим къыкIыгъэ лыкIо купыр Мыекъуапэ щыI

Къалэу Мыекъуапэ имэрэу Александр Наролиныр Китай икъалэу Цюаньчжоу къыкIыгъэ лыкIо купым джырэблагъэ IукIагъ.

КъэлитIум зэпхыныгъэ пытэ зэдырIау зэрэздэлэжьэштхэм ылъэныкIокIэ гъэрэкло зэдашыгъэ зэзэгъыныгъэм къыкIэ-лыкIоу тапэкIэ Иоф зэрэздэ-шлэштым бгъуитIур атегушылагъ.

Джаш фэдэу зэлукIэм хэлэ-жъагъэх урысые компаниехэу «Интерскол» ыкIи «Мона Рама» зыфилохэрэм ялыкIохэр. Китаим щыщ компаниехэр ягъусэхэу ахэм сатыушыплэ къэлэ цыкIоу «Фу Цзянь» зыфилохэр Краснодар краим щагъэпсыныр ягухэлъ.

Непэрэ щылаклэм диштэу инвестице къэклиуапIэхэу Мыекъуапэ илэхэр зыфэдэхэр Китай Республикэм илыкIохэм къафалотагъэх. Анахъэу хьакIэхэм аналэ зытырадзагъэхэм ащыщых полипропиленым ыкIи алюминым ахэшIыкыгъэ продукциер къыдэзыгъэкIыхэрэр, дрожди гъушъэр, мыжъом дэлажъэхэрэр. Джаш фэдэу Мыекъуапэ дэт предприятие анахь инхэм ащыщэу «Комплекс-Агро» зыфилохэрэм лыкIо купыр цылагъ. Пред-

приятием Иоф зеришлэрэ Iэмэ-псымэхэр ыкIи къыдагъэкIы-хэрэр зыхашIыкIыхэрэ пкъы-гъохэр къызэрэзылэклагъахъэ-хэрэр, япродукциие зэрэлуагъэ-кIырэ шыкIэр предприятием ипашэ къафилоотагъ, нэмыкI лъэ-ныкIо зэфэшъхьафхэми атегу-щылагъэх.

Шъугу къэдгъэкIыжьын 2014-рэ илъэсым АР-м и Премьер-министрэу КъумпIыл Муратэ зипэщэ лыкIо купыр Китай Республикэм икъалэу Цюаньчжоу зэрэклогагъэр. Ащыгъум зэдэгущылэгъоу зэдырIагъэм-кIэ унашэ ашыгъагъ къалэу Мыекъуапэрэ Китаим ит къэлэшхохэм ащыщэу Цюаньчжоу-рэ яэкономикэхэм хэхъоны-гъэхэр ягъэшIыгъэнымкIэ зэгъусэхэу зэрэздэлэжьэштхэр. Урысыем имызакоу Адыгеим ичIыплэхэми псэолъэшI ыкIи автомобиль техникэм ящэнкIэ дилер гупчэхэр къащызэшъуахынхэу рахъухъагъ. Ащ нэмыкIау щам икъэгъэкIынкIэ гугъэплэшухэр цылэхэу альытагъ.

Сабый ибэхэр янэплъэгъу рагъэкIыхэрэп

Зыныбжь имыкIугъэхэм яИофыгъохэм ыкIи яфитыныгъэхэр къэухъумэгъэнхэм фэгъэзэгъэ республикэ комиссием зичэзыу зэхэсыгъо иIагъ. Ащ хэлэжъагъэх Адыгэ Республикэм ивице-премьерэу, комиссием ипашэу Наталья Широковар, министертвэ, комитет зэфэшъхьафхэм ялыкIохэр.

Н. Широковам Иофтхъабзэм пэублэ гушIагъ къышIышIэ, зытегушIышIэхэу агъэнэфэгъэ Иофыгъохэр игъо шыпкIэу ылытагъэх ыкIи ахэм кIэкIау къа-тегушылагъ. Ащ къызэрилуагъэм-кIэ, муниципальнэ образование-хэм зыныбжь имыкIугъэхэр къазэрэщагъэгъунэхэрэм ыкIи зэрэщылъыплъэхэрэм уигъэрэ-зэн дэдэу щытэп, ащкIэ Иоф зыдэшIэгъэн фэе лъэныкIохэр щылэх. Ар къеушыхъаты мы лъэныкIомкIэ гумэкIыгъохэр щылэхэу АР-м и Премьер-министрэу цыфхэм зыкызыэрэ-фагъэзагъэр. Нахьибгъу гумэкIы-гъохэр къызыпыкIыхэрэр са-бый ибэ зыплунэу зыштэгъэ унагъохэр арых. Егъэзыгъэ зы-

хэлъ зекIуакIэхэр, бзэдэжшIа-гъэхэр ащ фэдэ сабийхэм ады-зэрахъагъэхэу къыхагъэщыгъэп, ау япшъэрылхэр зэрагъэца-кIэрэм щыкIагъэхэр илэх, ащ уигъэрэзэпэнэу щытэп.

Зыныбжь имыкIугъэхэр къэ-зыгъэгъунэхэрэм ыкIи ахэм алыплъэхэрэм ялофшIэн шIуа-гъэ къытэу зэрэзэхашэрэм фэгъэхьыгъэу зэхэхэм къышIыгъу-щылагъ Адыгэ Республикэм гъэ-сэнэгъэмрэ шIэныгъэмрэкIэ и Министерствэу ИофышIау Лариса Самоковитовар. Ащ къы-зэрилуагъэмкIэ, мы лъэны-кIомкIэ министерствэм фиты-ныгъэу илэхэм ахэхъэу феде-ральнэ законопроект 15 фэ-дизмэ, АР-м иминистрэхэм я

Кабинет ышыгъэ унэшъуи 5-мэ Иоф адашлагъ. 2014-рэ илъэ-сым къыщегъэжъагъэу кIэлэ-цыкIу ибэхэр ыкIи зянэ-зятэ-хэр зышъхьарымытыж кIэлэ-цыкIухэр къалызыхыгъэхэу зы-плурэ унагъохэм урыпсэуным-кIэ анахь ахъщэ макIэу агъэ-нэфагъэм телъытагъэу сомэ 6983-рэ, ежъ сабийхэм ялы-гъынкIэ сомэ 7425-рэ мазэ къэс аратынэу щыт. Федераль-нэ бюджетым икъэклиуапIэхэм къахагъэкIыгъэ сабийр зыплунэу зыштэгъэ унагъом зэтыгъо ахъщэ Iэпылэгъур Iэклагъахэ. 2014-рэ илъэсым кIэлэцыкIуи 185-мэ ателъытагъэу нэбгыри 126-мэ ащ фэдэ ахъщэ Iэпы-лэгъу аратыгъ. ПстэумкIи а гу-хэлъхэм алае федеральнэ бюд-жетым къыхагъэкIыгъэр сомэ миллион 21-рэ мин 816-рэ мэхъу. 2014 — 2020-рэ илъэс-хэм ателъытэгъэ республикэ программэу «Гъэсэнэгъэм ихъ-хъоныгъэхэр» зыфилохэм къы-дыхэлъытагъэу сабий ибэхэр зыплунхэу фаехэм альэныкIо-

кIэ Иофтхъэбзэ зэфэшъхьаф-хэр афызэхашэх. 2014-рэ илъэ-сым сабий ибэхэм алыплъэн-хэу ыкIи зыплунхэу изыны къэ-зытыгъэ нэбгыри 187-мэ ухъа-зырыныгъэхэр арагъэкIугъэх. Ахэм ащыщэу сабий ибэ 69-рэ яунагъохэм ащапIунэу аштагъ.

ШIуагъэ къытэу ИофшIэныр зэхэщэгъэным фэшI АР-м гъэ-сэнэгъэмрэ шIэныгъэмрэкIэ, псауныгъэр къэухъумэгъэным-кIэ, ИофшIэнымкIэ ыкIи соци-альнэ хэхъоныгъэмкIэ иминис-терствэхэм зэзэгъыныгъэхэр зэдашыгъэхэу зэдэлажъэх. Мы аужырэ илъэсхэм ателъытэгъэ зэфэхьысыжъэу ашыгъэхэм къызэрагъэлъэгъуагъэмкIэ, сабий ибэу учетым хэтхэм япчъагъэ процент 30-кIэ къе-лыхыгъ. Сабый ибэхэу ыкIи зя-нэ-зятэхэр зышъхьарымытыж кIэлэцыкIухэу интернатхэм ачIэсхэм япчъагъэ процент 39-кIэ нахь макIэ хъугъэ. Са-бий ибэхэм алыплъэнхэу ыкIи зыплунхэу фэе унагъо-

хэм япчъагъэ процент 11,3-кIэ нахьибэ хъугъэ.

Сабый ибэхэм ыкIи чыплэ къин ифэгъэ кIэлэцыкIухэм Iэ-зэплэ учреждениехэм къазэра-щIагъэхэм ыкIи ахэм дис-пансеризацие зэрарагъэкIугъэм къаегушылагъ АР-м псауныгъэр къэухъумэгъэнымкIэ министрэм игуадзэу Чоужь Нателлэ. Ащ къызэрилуагъэмкIэ, 2014-рэ илъэсым процент 96-м клахъэу, кIэлэцыкIу 364-м япсауныгъэ изытет ауплъэкIугъ. КIэлэцы-кIухэм япсауныгъэ зыпкъ игъэ-уцожьгъэнымкIэ Иофтхъэбзэхэр икIу фэдизэу зэшъуахыгъэх.

КIэухым Н. Широковам ми-нистерствэхэм ыкIи комитет зэфэшъхьафхэм ялыкIохэрэ ко-миссием хэтхэм закыфигъа-зи, шъхьадж зыфэгъэзэгъэ лъэ-ныкIохэр дэх имылау ыгъэца-кIэнхэу къафигъэпытагъ. Ана-хъэу аналэ зытырагъэтын фэе лъэныкIохэр къызылотыкIырэ проектым иунашэ нэужым аштагъ.

КИАРЕ Фатим.

ЗЕКЛОНЫР

КъэгъэлъэгъонитIумэ ахэлажъэх

Адыгэ Республикэм зеклономкIэ ыкIи зыгъэпсэ-фыплэхэмкIэ и Комитетрэ республикэм итуропера-торхэмрэ Москва щызэхашэгъэгъэ къэгъэлъэгъо-нитIоу зеклоном фэгъэхьыгъэхэм ахэлэжъагъэх.

Апэрэ къэгъэлъэгъонхэу «Ин-турмаркет-2015-рэ» зыфилохэр гъэтхакъэм и 14 — 17 мафэ-хэм павильонхэу «Экскурс-Экспо» зыфилохэм щыкIуагъ. Мы мазэм и 18 — 21-рэ ма-фэхэм апэрэм къыкIэлъыкIоу «Путешествия и туризм» зыфи-лохэр я 22-рэ дунэе къэгъэлъэ-

гъонэу Москва щыкIорэми Адыгеир хэлэжъэшт.

Хабзэ зэрэхъугъэу, аужырэ илъэс зэкIэлъыкIохэм Адыгеим къыщагъэхъазырырэ экспози-цием къэгъэлъэгъонхэм чы-плэ гъэнэфагъэ ащеубыты. Ти-республикэ зеклоном зыще-гъэушъомбгъугъэнымкIэ амалэу

илэхэр къелуатэх ыкIи къегъэ-лъагъох, ащ дыкIыгъоу зеклон организациехэу Адыгеим щы-зэхэщагъэхэм япрограммэхэм-рэ ятурхэмрэ зыфэдэхэм цыф-хэр къэгъэлъэгъоным нэлуасэ щыфашIых.

Лъэс ыкIи къушъхъэ зекло-ныр, каньонингыр, альпинизмэр, рафтингыр, шыхэм, кушъхъэ-фачъэхэм уатесэу къушъхъэм къыщыпкIухъаныр Адыгеим зэ-рэщызэхэщагъэхэр къэгъэлъэ-гъоным къекIоллагъэхэм ашIо-гъэшIэгъонэу зэрагъашIэх.



Адыгеим икIыгъэу туропера-тори 10 фэдиз къэгъэлъэгъо-нхэм ахэлажъэ, шъхьадж зыте-

гъэпсыхъэгъэ Иофхэр ыкIи чыплэ гъэшIэ-гъонхэу зыгъэпсэфа-кIохэр зыдашэнхэ альэкIыштхэр арагъэ-лъэгъух ыкIи зыфэдэ-хэр къафалуатэх.

Къэгъэлъэгъонхэр окIофэхэкIэ тилыкIо куп Иофтхъабзэу зэха-щэхэрэм ахэлэжъэшт, чыплэ зэфэшъхьаф-хэм къарыкIыгъэ тур-операторхэм залуа-гъэкIэшт, зэзэгъыны-адашыштых.

(Тикорр.).

Джэныкъо машлор ыгъэлапIэу дунаим лъэпкъыбэ тет, ау мышкIэ адыгэхэр ахэм лъэшэу къахэщых. Ижъым-ижъыжъым къыщегъэжьагъэу тятэжъ-тянэжъ пIашъэхэм джэныкъом, лъхончым, аужыпкъэм, шломыкIым, яжъэм афэгъэхьыгъэу хэушъхьафыкIыгъэ фэло-фашIэхэр агъэцакIэщтыгъэх.

УнакIэ ашыгъэу чIэхьажьы-хэ зыхьукIэ апэ машло рахъэщтыгъэ ыкIи джэныкъом машло щызэхагъанэщтыгъэ. Къэ-зыщэгъэу унагъо зышIэнэу ахькIырэм ятэ иунэ машло рихыщтыгъэ.

Машлор хымэ унагъо къыла-хыщтыгъэп ыкIи ратыщтыгъэп. ЕтIани щылагъэх лIакъохэр, унагъохэр мэшлорыт яIэу. Шъыпкъэ, къыхэкIыщтыгъэ амышла-хэу яджэныкъо кIуасэу, ащ фэдэ къызыахуэлэклэ ашIохъайнэпагъэ лъэолхэкIэ. Ау щытми, зэгъу-нэгъухэм жьокухэр мэшлорыт лъэхэмкIэ зэлажыжыщтыгъэх.

Джэныкъохэр шхыншIэщмэ ямызакъоу, нэмыкIырэ унэхэм арытыщтыгъэ. Ябгъагъэхэр кIымафэрэ ахэмкIэ агъэплъыщтыгъэх, пхъабэ агъэстыщтыгъэ, ау лъэшэу агъэфэбэнхэ алъэ-кIыщтыгъэп. Гъолыжынынхэ зыхьукIэ, машлом пхъэшхохэр пальхъэщтыгъэх, алъакъохэр

Зыгорэм лъэшэу агу фэлпIы-гъэмэ, имашло кIосэнэу ебгы-щтыгъэх.

Адыгэхэр гушыIэхэ зыхьукIэ, яунагъо изытет къыуагъашIэ-щтыгъэ. Огъум е гъаблэм ягъэ къыкIыгъэмэ алощтыгъэ: «Машло тIагъэп» е «Машло зытымы-шыгъэр тхьамафэм къехъугъ». Ащ къырагъэкIыщтыгъэр ашхын зэрямылагъэр, зэрэмыпщэры-хьагъэхэр ары. Ау къыкIэсэ-гъэтхы адыгэхэм ямашло зэ-рамыгъэкIуасэщтыгъэр.

Джэныкъо машлор чэщ-zyma-фэм бысымгуащэм ыгъэкIуасэ-щтыгъэп, ыналэ тетыщтыгъэ. Гъолыжынын зыхьукIэ пхъэ «Iуш», пхъэ зэлэклэ горэ, чэщ реным стынэу, пилъхъэщтыгъэ е жьокухэр яжъэм пицхъэщтыгъэх. Пчэдыжыым къызытэджыжыкIэ тэпхэм япщэзэ, зэклигъэ-блэжыщтыгъэ, машлом псэ къы-пигъэкIэжыщтыгъэ.

Джэныкъо машлор загъэкIуасэ хабзэр — унагъом шыщ ифыкIуыкIыгъэмэ ары. Чэщ-мэ-фищырэ лIагъэм фэшъыгъохэу зэхагъанэрэп, щыпщэрыхъэ-хэрэп.

Бысымыр зылэклэ, хабзэу зэрахъэщтыгъэм елбгыгъэу бысымгуащэр зеклощтыгъэ. Лэгъупымрэ лъхончымрэ онджэкъым пыхыжыхэти къуачIэ горэм къуигъэуцоштыгъэх, ишъхъэтэхэ зытырихыти аты-рихъожыщтыгъэ. Ащ мэхъанэу къырагъэкIыщтыгъэр — шъу-зыр зыфэлпщэрыхъажьын бы-сым зэрымилъэжъыр ары.

Шъыпкъэ, охътэ гъэнэфагъэ тешIэмэ, ахэр онджэкъым палъэжыщтыгъэх — къэнагъэхэр щылэнхэ фэягъэба?

Зыгорэклэ унагъом е исхэм ащыщ гушIуагъо къызыахуэлэ-клэ машлом пхъэцакIэ къыпа-хыти, джэныкъор хъураеу ащ-кIэ къагъэчыхъэщтыгъэ. Мыр ижыкIэ агъэцакIэщтыгъэ фэло-фашIэмэ ащыщ. Насыпыгъэ горэ къадэхъумэ къурмэн (тIы-щэ) зэрашыщтыгъэм инэшан. Непэ джыри алоу зэхэпхыщт: «Чыгъэ пхъэцакIэ зэпырыз-гъэзэщт». Ауштэу залорэр — цыфым имышэныгъэу, хъэла-

АДЫГЭМЭ

Джэныкъомрэ ащ епхыгъэ фэло-фашIэхэмрэ



Джэгу лъачIэр Лэупэклэ Нурбыйрэ Пщыпый Фатимэ-мэрэ къычIатIыкIы.

мэтэу зыгорэ зишIэклэ ары. Пхъэ пстэуми анахь агъэла-плэрэр чыгаем хэкIыгъэр ары.

Машлоу стырэм тэп къызы-хэлъэтыклэ, — «хъакIэ къэ-клошт» ало. А мэшIуачэм зэрэ-джэхэрэр «тэпшэс». Зэклэбла-гъэу машлор стызэ къызып-цIэукIэ «лы» ело ало.

Унагъом икIырэри къэзы-гъэзэжырэри джэныкъом щэ-лIало.

Даклорэ пшъашъэр яунэ имы-кIызэ, джэныкъор щэ къыра-гъэкIуэхъэщтыгъэ. Иунагъо яжъэм фэдэу бэгъонэу, кIэгуасэм фэдэу ибын екIылIэнэу орэд къыфалощтыгъэ. Ащ ыуж псэ-лыхъом ишъэогъу ащэщтым ылапэ ыубытыти, лъхончым рицалэщтыгъэ. Iабэти адрэ Iэм-кIэ пшъэхъур ыубытыщтыгъэ, ыутхыпкIырэм фэдэу ышIыщтыгъэ. Мыщ къырагъэкIыщтыгъэр — пшъашъэр ытыщ пычыгъэ зэрэхъурэр ары.

Унагъо ихъэу нысэищыж зыфашIыкIэ, ятIонэрэ мафэм

гуащэмрэ ныхомрэ зэрыс унэм ращэщтыгъэ ыкIи джэныкъом «нэIуасэ фашIыщтыгъэ». Ны-сакIэр машло шыным фэлазэ-мэ ауплъэкIуштыгъэ. ПсынIкIэу, кIын пимылъагъоу, зызэхигъа-нэклэ, шIэхэу унагъо ышIэщтэу алощтыгъэ.

Унагъом шыщ горэ бэрэ къэ-тынэу клонэу е зекIо ежъэнэу зыхьукIэ, джэныкъом дахъэти лъхончыр Iэклэ ыубытыщты-гъэ ыкIи къыухъумэнэу елъэ-луштыгъэ. КъызыкIожыкIэ ежъэн зэхъум зэришIыгъэм фэдэу лъхончыр фэразэу ыубыты-щтыгъэ.

ДжэныкъомкIэ тхъэрыло ашы-щтыгъэ ыкIи бгэщтыгъэх. Iуагъэ ышIызэ лъхончыр ылыгъ зы-хьукIэ, емыпцIыжынынэу, Iогъэ пытэ зэрэхъуштым хэти ицы-хъэ телыгъ.

Лъхончыр онджэкъым ра-хыпэщтыгъэп, зэххэм ащыщ къыщэу ахэкIын зыхьукIэ, ащ лъхончанэ зытIу пахыти, ащ пагъашэти унэгъуакIэм лъхонч фашIыщтыгъэ.

Хымэ цыф ащ еIэн фитэп, ау къыхэкIыщтыгъэ лъышIэж зыфырэIэ пыир ялхъонч енэ-сын зилъэкIыкIэ ыуж амыфы-жъэу. Мыщ дэжыым къэлогъэн фае джэныкъор зыушъхьакIу-рэр пии зэрафэхъуштыгъэр. Ащ шIу рагъэхъыщтыгъэп.

Машлом псы папкIэ хъуштэп, ухъужыунтхэ хъуштэп, къэп-пхъэнкIыгъэр хэптакъо хъу-штэп, мэ Iае зыпыушт горэ-хэр паплъхъэхэ хъухэштэп. Ма-шлор къабзэу стын фае.

Лэгъупым псы къодые итэу къуркIурыкIоу къагъажъорэп. «Унагъор ежъукIы» ало.

Унагъом сабый къызыхъо-кIэ, ыныбыджыпэу паупкIырэ джэныкъо чIэгъым чIатIэщты-гъэ. Ауштэу зашIыкIэ къащы-хъуштыгъэ унагъом итхъэмэ чIым чIэлъ байныгъэхэр зыдэщылэ-хэр къашIэхэу.


Онджэкъыр

Онджэкъыр унашъхъэм къы-фагъанэрэ гуанэм рагъэуцо.

ИтеплъэкIэ одыджыным е зы-шъхъашо пыхыгъэ пирамидэм фэд. Чыхэмрэ пчэгъу псыгъо-хэмрэ ахэблыкIыгъ, ыкIоцIы-кIи ыкIылуки ятIэклэ игъэх. Лъхончедзыплэрэ пхъэхэмрэ ащ ыкIоцI итых, ащ ашъхъа-гъы чый атегъэпытыхъагъ. Чым-лы, нэкулъ, къуаехэр, нэмыкI-хэр цагъэгъуштыгъэх. Онджэ-кычIэр джэхашом метрэрэ-ныкъорэ фэдиэу телэтыкIыгъ.

ИжыкIэ шъофырыс унагъо-хэм онджэкъхэр ялэщтыгъэх, къушхъэчIэсхэм унашъхъэм гуанэ хахыти, ащкIэ ыкIи шъхъаныгъупчъэмкIэ Iугъор ра-гъэкIыщтыгъэ. Яунэмэ Iугъор арызы хъуштыгъэ. Нэужым ахэ-ми, шъофырысхэм афэдэу, он-джэкъхэр ашIыхэу рагъэжъэ-гъагъ.

Онджэкъыр быхъу, ычIэгъы-кIэ Iубгъо, уашъом фэгъэзэгъэ ышъхъапы шъуамбгъо, ащ пае удхэр, цыф бзаджэхэр ащкIэ унэхэм къарыхъэхэу къащы-хъуштыгъэ. ИлъэсыкIэ чэщым удхэр ащкIэ къаымыкIунхэм пае иукIыщтыгъэх. Онджэкъыри сы-хъат папкIэу ялагъ. Тыгъэр къы-



Джэгупэтхъэр.

зэрипсэрэм ныбжыкIоу фэ-хъурэмкIэ илъэсым иуахыти, мафэм рыклорэри къырашIэ-щтыгъэ. Онджэкъыми итхъэ Он-джэкъытхэ рало.

Джэгур

Адыгэмэ пэсэрэ лъэхъанэ-хэм джэгухэр унэ гузэгухэм арагъэуцоштыгъэх. Унэгъо тхъа-мыкIэхэми ар бэрэ яшэныгъ. Нэужым хабзэ афэхъугъэу ахэр дэпкъхэм арагъэуцуалэщты-гъэх е унэ кIоцIым, къуачIэхэм акъуашIыхъэщтыгъэ.

Джэгур (очажное возвыше-ние) плIэмыяшъоу шыгъэ, джэ-хашом телэтыкIыгъ, мыжъохэм-кIэ зэхэгъэпкIагъ, ятIэ ышъхъа-шъо теягъ. Дэпкъым машлор емыгоонэу, етIэбай Iужъоу еиллагъ. Ащ ышъхъагъыкIэ, ятIэр зэрэцIынзэзэ IэхъуамбэкIэ ты-рашIыхъагъэу, тIыбжъэ сурэт-хэр тетых. Мыр ижырэ нэ-шан. Джэгупэтхъэм епхыгъэ



Джэгу лъачI, къошын лъакъохэр, къошын, Джэгупэтхъэм икIушп-турэ акIэрыт, тIэрэ ыпэ-кIэ я IV-рэ илъэс миныр, псэупIэжъэу КIышкыр, къу. Тэуихъабл.

джэныкъомкIэ агъазэхэти къе-гъолъэкIыщтыгъэх.

Джэныкъохэм мэхъанэу ара-тыщтыгъэр зэфэшъхъафы. Ана-хъэу агъэлапIэщтыгъэхэр шхы-ныгъохэр зыщаупщэрыхъэщты-гъэхэр ары. Мыщ дэжыым къэ-логъэн фае илъэсыкIэр къызы-щыхъэрэ уахътэм гъомылапхъэ-хэр зыщаухъазырырэ джэны-къо пэпчъ къурмэн (тIыщ) фа-шIэу зэрэщытыгъэр. ГушыIэм пае, унагъом джэныкъуитф иIэу, тIумэ ащыпщэрыхъэщтыгъэхэ-мэ, а тIумэ псэушъхъэхэр афа-укIыщтыгъэ. ШIуабзыщт ныщыр джэныкъом рацалэщтыгъэ, къурмэн хьалыжъохэм апачызэ машлом падзэщтыгъэх. Илъэ-сыкIэ къурмэнылыр агъажъо зыхьукIэ, лэгъупым ыкIылу бы-сымгуащэм дагъэ къытырихы-ти, машлом пигъаткIоштыгъэ. ТIыщэм шыщэу ар машлом ила-хъэу алытэ.

Титхыдэхэм зэрахэтымкIэ, нартхэр зэлукIэхэмэ шIуфэсэу зэрахыщтыгъэмэ ащыщ: «Уиджэ-ныкъо машло егъашIи орэмы-кIуас!» Анахь бгыбзэ мэхъэ-шагъоу цыфым тыралощтыгъэр иджэныкъо кIосэжыныр ары.



Джэныкъор, онджэкъыр, етIэбаир. Ныор жантIэм чIэс.

НыбжыкIэхэр бзэджэшIагъэхэм ащаухъумэщтых

Ащ фэгъэхьыгъагъ республикэ спортивнэ-культурнэ Iофтхьабзэу «Вместе против наркотиков, алкоголя и табака» зыфилоу Адыгэкъалэ хэхьэрэ Хьальэкъуае игурыт еджапIэ шырекIокIыгъэр. Изэхэ-шакIор Адыгэ Республикэм физическэ культурэмрэ спортымрэкIэ и Комитет.

Мэхьанэшхо зилэ Iофыгъор зерифэшъуашэу регъэкIокIыгъэным фэгъээзэгъагъ къалэм иадминистрации, еIоIаплэ имылэуи ар кIуагъэ.

ЕджапIэм идэхьагъу полицием иIофышIэхэр щытлэгъугъэх, спортзалым ташыIуагъ къалэм гъэсэнэгъэмкIэ игъелорышIаплэ ипашэу ТхьалI Махьмудэ, ныбжыкIэ IофхэмкIэ, физкультурэмрэ спортымрэкIэ икомитет итхьаматэу ХьакIэгъогъу Казбек, Хьальэкъуае иадминистраторэу Хьаткьо Хьазрэт, Советскэ Союзым ыкIи Урысыем язаслуженнэ тренерэу, Адыгэ Республикэм физкультурэмрэ спортымрэкIэ изаслуженнэ IофышIэу, дзюдом ияблэнэрэ дан къызфагъэшъошагъэу Хьатэгъу Адамэ, нэмыкIэхэм. Ахэтэгъ ахэм Адыгэ Республикэм физическэ культурэмрэ спортымрэкIэ и Комитет иотделхэм ащыщ ипашэу Ирина Манченкэр. Зэнэкъокъур рагъэжъэным ыпэкIэ Урысыемрэ Адыгеимрэ ягимнхэр къызырагъалохэм ыуж, И. Манченкэм ипсэлэ кIэлI къыщилуагъ непэрэ кIэух зэнэкъокъум хэлэжъэхэрэ районхэм ашырекIокIыгъэхэм текIоныгъэхэр къащыдзыхыгъэхэр арэу зэрэщытыр. Район пэлчъ спортсмениблэрэ зы тренеррэ къарыкIыгъ. Спортсменхэр зыныбжы имыкIуыгъэ ныбжыкIэхэр. Ахэр купичэу зетеутыгъагъэх: ильэси 10 — 11, ильэс 12 — 13 ыкIи ильэс 14 — 15 зыныбжыхэр. НыбжыкIэхэр лъэныкIуиIкIэ зэнэкъокъуыгъэх: щэрыонымкIэ, пкIэ-

нымкIэ, хьагъэм Iэгуаор идзэгъэнымкIэ, нэмыкIэхэмкIи.

— Пшэарылъ шъхьалэу щытыр ныбжыкIэхэр бзэджашIэхэм ахэмыгъэхьагъэхэр, ашIэн амышIэу гъогум темыгъэтыгъэнхэр, физкультурэмрэ спортымрэ шIу ягъэлэгъугъэныр, спортзалхэм ачIэщэгъэнхэр, ахэм япсауныгъэ гъэпытэгъэныр ары, — къылуагъ Ирина Манченкэм. — Тутыным, шьон пытэхэм, кIэным тинеушырэ мафэ зыфэдэщтыр зэпытыгъэ тикIалэхэр ащыухъумэгъэныр типшэарылъ шъхьал.

Джащ фэдэу ыпшээкIэ зигугъу къэтшыгъэ ХьакIэгъогъу Казбеки, ТхьалI Махьмуди, Хьатэгъу Адами, щысэ гъэшIэгъонхэр къахьыхэзэ, шьон пстэуми, тутынми, кIэпми хэти шIу къызэрэфамыжыщтыр, ащ цIыфыр зэригъэунэхьурэр къалуагъ, гъогутэрэз рыкIонхэу, янэ-ятэхэр агъэгъушIохэу псэунхэу, еджэнхэу, насып дахэ ялэнэу, непэрэ зэнэкъокъоу зыхэлэжъэхэрэми текIоныгъэ къащыдахынуу афэлъэлуагъэх.

Нахьыжъхэр зерафэлъэлуагъэхэр ныбжыкIэхэм къагъэшьыпкъэжыгъ. Сыхьат зытIуцэ рекIокIыгъэ зэнэкъокъум тычIэ-сыгъэш, ахэм альэкI къызэрамыгъэнагъэр нэрылэгъу къытфэхугъ. «ОтжиманиекIэ» зэджэгъэхэ зэнэкъокъоу цIыфыбэ зыкIэрытыгъэм тэри тIэклурэ тылпылплагъ, кIалэ горэм джэхашъом гъогогъу 80-м ехьурэ зыкIызэрэтыриIэтыкIыгъэр тинэрылэгъугъ. Ау 50 — 60-м блэзымыгъэкIышъугъэхэри мэкIа-

гъэп. Iэпшээ зэбэныри, нэмыкIэхэри зэрэрекIокIыгъэхэм уяплъы зэпытыгъэкIи уязэщынэу щытыгъэл.

Ахэм судьяу мэфэ реным ашъхьарытыгъэу ныбжыкIэхэм дахэу адэгугъыIэщтыгъэхэми, текIоныгъэ къыдэхыгъэным фэгъэблыщтыгъэхэми нэшIукIэ тIаплъыгъ, тафэрэзагъ. Ахэр Адыгэкъалэ итренирхэм ащыщхэу Уайкьоко Хьызыр, Тхьаркьоко Тимур, Хэжэ Зулим.

— КIэууххэр зызэфэтэхьысыжъхэм, — еIо Адыгэкъалэ испорткомитет итхьаматэу ХьакIэгъогъу Казбек, — тиныбжыкIэхэм ягъэхьагъэхэм амыгъэрэзагъэ къытхэкIыгъэл. Шэуджэн, Джэджэ, Красногвардейскэ, Мыекъопэ районхэм, нэмыкIэхэми къащэгъэхэм дэгъоу зыкIагъэлэгъуагъ. ТикъалэкIэ апэ итхэм тазэращыщри къэслон. Тигурыт еджапIэу N 2-м икIэлэеджаклоу, ильэс 15 зыныбжэ Ерэджыбэкьо Руслан Iэпшээ зэбэнынымкIэ апэрэ хьугъэ. Ащ илэгъоу къутырэу Псэкъупсэ дэт еджапIэм щеджэрэ ХьокIо Асплан джэхашъом IэхэмкIэ зыкIытелэтыкIыгъэнымкIэ ятлонэрэ чыIплэр къыхьыгъ. Гурыт еджапIэу N 2-м илыкIоу, ильэс 11 нахэ зымыныбжэ Тимур Баклановым щэрыонымкIэ ятлонэрэ, Iэпшээ зэбэнынымкIэ ящэнэрэ чыIплэр къыфагъэшъошагъ.

Республикэ спорткомитетым ыцIэкIэ зэнэкъокъум хэлэжъагъэхэм зэкIэми футбол ыкIи волейбол Iэгуаохэр аратыгъэх. Адыгэкъалэ имэрэу Хьатэгъу Налбый иунашъокIэ районхэм якомандэхэу зэнэкъокъум хэлэжъагъэхэм кубокхэмрэ щытхэу тылхьэхэмрэ афагъэшъошагъэх.

Хьальэкъое гурыт еджапIэм идиректорэу Шумэн Аскэр Адыгеим ирайонхэм къарыкIыгъэ кIалэхэр дэгъоу аригъэхьэ-кIагъэх. Яхудожественнэ самодетельность хэтхэми концерт гъэшIэгъон къафатыгъ, хьакIэ цыкIухэр гушIохэзэ агъэкIотэжыгъэх.

НЭХЭЕ Рэмзан.



ПЕНСИЕХЭМКIЭ ФОНДЫМ ШЪУЩЕГЪЭГЪУАЗЭ

ТекIоныгъэм ия 70-рэ ильэс пае зэтыгъо ахьщэ тынхэр

Урысые Федерацием и Президент 2015-рэ ильэсым мээ-заем и 26-м номерэу 100 зытет Указым кIэтхагъ. Ащ егъэнафэ Урысые Федерацием ищыфкуп зырызхэу Урысые Федерацием ишъолпыр, Литовскэ, Латвийскэ ыкIи Эстонскэ республикэхэм ащыпсэхурэм Хэгъэгу зеошхом ТекIоныгъэр къызыщыдахыгъэр ильэс 70-рэ зэрэхьурэм пае зэтыгъо ахьщэ тынхэр ятыгъэнхэу:

Сомэ 7000:

— **Хэгъэгу зеошхом сэкъат щыхъугъэхэм:**

— Хэгъэгу зеошхом иветеранхэм ащыщхэу Федеральнэ хэбзэгъэуцугъэу «Ветеранхэм яхьылагъ» зыфилоу номерэу 5-ФЗ зытетэу 1995-рэ ильэсым ищылэ мазэ и 12-м къыдэкIыгъэм ия 2-рэ статья ия 1-рэ пункт игуадзэхэу 1 — 3-м зыцIэ къыщырилохэрэм;

— Фашистхэм ыкIи ахэм якъотэгъухэм ятлонэрэ дунэе заом илъэхьанэ концлагерьхэу, геттохэу ыкIи цыфхэр ашъхьэ фимытхэу зыщыIагъыгъэхэ нэмыкI чыIплэхэу къызэIуахыгъагъэхэм зыныбжэ имыкIуыгъэхэу адэфэгъагъэхэм;

— дзэ къулыкIушIэхэу Финляндием рашыIплэгъэ заом, Хэгъэгу зеошхом, Японием рашыIплэгъэ заом ащыфэхыгъэхэм яшъхьэгъусэхэм;

— Хэгъэгу зеошхом сэкъат щыхъугъэхэу ыкIи Хэгъэгу зеошхом хэлэжъагъэхэу зидунай зыхъожьыгъэхэм яшъхьэгъусэхэм.

ЫлпшээкIэ къыщытIогъэ сомэ пчъагъэр зэратыщтхэу Адыгеим щыпсэхурэр нэбгырэ 2502-рэ мэхъух.

Сомэ 3000:

— Хэгъэгу зеошхом иветеранхэм ащыщхэу Федеральнэ

хэбзэгъэуцугъэу «Ветеранхэм яхьылагъ» зыфилоу номерэу 5-ФЗ зытетэу 1995-рэ ильэсым ищылэ мазэ и 2-м къыдэкIыгъэм ия 2-рэ статья ия 1-рэ пункт игуадзэхэу 4-м зыцIэ къыщырилохэрэм, нэмыкIэу къэплон хьумэ, 1941-рэ ильэсым имэ-кьюогъу и 22-м къыщыублагъэу 1945-рэ ильэсым ижъоныгъуакIэ и 9-м нэс мэзыхым къыщымыкIэу, тылым, нэмыцхэм аштэгъэ шъолпырхэм Iоф зэрэащIагъэ палъэр хэмьтэу, Iоф щызышIагъэхэм, джащ фэдэу Хэгъэгу зеошхом илъэхьанэ псэемыблэжъэу Iоф зэрэащIагъэм пае СССР-м иорденхэмрэ имедальхэмрэ зыфагъэшъошагъэхэм;

— нацистскэ концлагерьхэм, хьапсхэм ыкIи гетто зыныбжэ имыкIуыгъэхэу адэфэгъагъэхэм.

ЫлпшээкIэ къыщытIогъэ сомэ пчъагъэр зэратыщтхэу республикэ щыпсэхурэр нэбгырэ 3170-рэ мэхъух.

Зэтыгъо ахьщэ тыным кIэупчIэнхэу ищыкIагъэл, нэмыкIэу къэплон хьумэ, пенсиехэр ятыгъэнхэм фэгъээзэгъэ къулыкIухэм алэкIэлъ документхэм атегъэпсыкIыгъэу ахьщэ тынхэр аратыщтых.

Цыфхэу Хэгъэгу зеошхом ТекIоныгъэр къызыщыдахыгъэр ильэс 70-рэ зэрэхьурэм пае ахьщэ тын ятыгъэнымкIэ апэрэу статус зилэ хьугъэхэм (хьапсчIэсым ишъуз, илI) фитыныгъэ къазытырэ документхэр зыдаIыгъхэу ежъхэр зыщыпсэхурэм ПенсиехэмкIэ фондым ичIыплэ къулыкIоу щылэм зыфагъэзэн фае.

ПенсиехэмкIэ фондым и Къутамэу Адыгэ Республикэм щылэм ипресс-къулыкIу

КIэлэцIыкIухэм шъуафэсакъ

МашIом цыфхэм ящыIэныгъэрэ япсауныгъэрэ зэрар зэрарихьурэм имызакъоу, обществэми, къэра-лыгъоми чIэнэгъэшхо арегъэшIы. ТхьамыкIагъо къэмыхъуным пае машIом зыкIымыштэнымкIэ шэпхьэ къызэрыкIоу щыIэхэр къыдалгытэнхэ фае.

Урысыем ошIэ-дэмышIэ IофхэмкIэ и Министерствэ Адыгэ РеспубликэмкIэ и ГъелорышIаплэ шъхьалэ къалэу МыекъуапэкIэ икъутамэу мэшлогъэIуасэхэм яIофшIэн лыпллэрэм джыри зэ шъугу къегъэкIыжы машIом зыкIымыштэнымкIэ шапхэу щыIэхэр шъуукъо зэрэмышъуштыр. Хьакум лыпллэнхэу кIэлэцIы-

кIухэр язакъоу унэм къишъуы-нэх, хьакум пэблагъэу къызы-кIэнэн ылъэкIышт пкъыгъохэр шъумыгъэтиIылыгъ, газ зэрыт баллонхэр шъуэзырэс унэхэм ащышъуымыгъ.

Урысые Федерацием и Правительствэ 2012-рэ ильэсым мэлъыфэгъум и 25-м ышыгъэ унашъоу N 390-р зытетэу «Ма-

шIом зызэрэшаухъумэрэ шы-кIэм ехьылагъ» зыфилорэр аухэ-сыгъ. МашIом зыкIымыштэным-кIэ шапхэу хэти къыдилытэн фаехэр ащ шыгъэнэфагъэх. Ау гухэкI нахэ мышIэми, зигугъу къэтшыгъэ унашъоми, Урысые Федерацием и Федеральнэ законэу 2013-рэ ильэсым мээ-зем и 23-м аштагъэу N 15-р зытетэу «Тутын Iугъуамэмрэ тутынымрэ язэрар цыфым ипсау-ныгъэ емыгъэкIыгъэным ехьы-лагъ» зыфилорэми унэм тутын щешъон фимытхэу арытхагъэл. Ау амыгъэкIосэжыгъэ туты-ным бэрэ тхьамыкIагъо къы-

зэрэзыдихьырэр тинэрылэгъу.

Ны-тыхэм ащыщхэр якIэлэ-цыкIухэм апашъхьэ тутын щешъох. Етланэ сабыир изакъоу унэм къызынэкIэ, нахьыжъхэм запишIыжыбзэ ны-тыхэм къагъэнэгъэ тутыныр къештэш кIыгъэнэнэу фежъэ. «Джэгум паго къекIы» зэралоу, тхьамыкIагъом ащ фищэн ылъэкIышт.

Ны-тыхэу лытэныгъэ зыфэт-шыхэрэр, шъуикIэлэцыкIухэм ящыIэныгъэ къырыкIощтыр зылэ илпыр шъоры. Шъумыбэлэрыгъ, шъуикIэлэцыкIухэм ренэу шъу-налэ атежъугъэт. ЗыгорэкIэ ма-шIом зыкIыштагъэу зышъулъэ-



гъукIэ мобильнэ телефонкIэ 010-м е 112-м шъутеу.

ЦIэ лъаплэр къыфаусыщта?

Адыгеим икьэлэ шъхьалэ и Общественнэ палатэ иаужырэ зэхэсыгъо къалэу Мыекъуапэ «Город воинской славы» зыфилорэ цIэ лъаплэр къыфаусы-ным зэрэкIэлъIухэрэр общественникхэм къыща-луагъ. ВетеранхэмкIэ кьэлэ организацием итхьаматэу Людмила Кочерга ахэм адыригъэштагъ.

Зэхэсыгъом хэлэжъагъэхэр Iофыгъом къыралоллагъэхэмкIэ эдиштагъэхэл. Мыекъуапэ къы-зэраухъумагъэр ыкIи нэмыцхэр ащ зэрэдафыжыгъэхэр заом къыхэхухьэгъэ хьугъэ-шIэгъэ

инхэм ащыщэу зымылгытагъэ-хэр къахэкIыгъэх. НэмыкIхэм Мыекъуапэ щыщ зэолхэу пным езэуагъэхэм лIыхъужьныгъэшхо зэрэзэрахьагъэр агу къагъэкIы-жыгъ. Нэбгырэ 16-мэ «Совет-

скэ Союзым и ЛIыхъужъ» зы-филорэ цIэ лъаплэр къафагъэ-шъошагъ, Мыекъуапэ икьэлэ гъунэхэм партизан отряди 4 пным гъэбылгыгъэу щыпэуцужыщтыгъ, Мыекъопэ аэродро-мыр «Огненный десант» зыфи-лорэ Iофтхьабзэр агъэцэкIэ-нымкIэ дэгъоу агъэфедэгъ.

Нахьыжъхэу Хэгъэгу зеошхом щызэуагъэхэм щысэ атырахы-гъэу ныбжыкIэхэу дзэ къулы-къум нэужым дащыгъэхэр Аф-ганистан ыкIи Чэчэн Республи-

кэм ащылэгъэ Iэшэ зэпэуцужь-хэм ахэлэжъагъэх. «Город во-инской славы» зыфилорэ цIэ лъаплэр Мыекъуапэ къызыфа-гъэшъуашэкIэ тыгъэгъазэм и 23-м Хэгъэгу зеошхом ыкIи Те-кIоныгъэр къызыщыдахыгъэ ма-фэу жьоныгъуакIэм и 9-м къа-лэм мэфэкI салютхэр къыщаты-щтых, парадхэр щыкIощтых.

Къалэу Мыекъуапэ имэрэу Александр Наролиным Общест-веннэ палатэм изэхэсыгъо хэлэ-жъагъэхэм къарилуагъ Iофыгъоу къырахыжыагъэм IофшIэкIо кол-лективхэм, общественнэ органи-зациехэм апэу ащытегъуыIэхэмэ

ыкIи цыфхэм яшIоигъоныгъэхэр къыралотыкIыхэмэ зэрэнахьы-шIур.

Урысые Федерацием икъа-лэхэм «Город воинской сла-вы» зыфилорэ цIэр къаратыным пае шэпхьэ гъэнэфагъэу агъэ-цэкIэн фаехэр щылэх. Ахэр фе-деральнэ законэу «О почет-ном звании РФ «Город воин-ской славы» ылоу 2006-рэ ильэ-сым къыдэкIыгъэм итых. Шап-хьэхэм адимыштэрэ къалэхэм цIэ лъаплэр къафамыусын альэ-кIышт.

(Тикорр.).

Адыгэ Республикэм хэдзынхэмкIэ и Гупчэ комиссие иунашъу

Къалэу Мыекъуапэрэ Тэхьутэмькъое районымрэ хэдзынхэмкIэ ячIыплэ комиссиехэм ярезерв хагъэхьаштхэмкIэ предложениехэр угъоигъэнхэм ехьылагъ

Къалэу Мыекъуапэрэ Тэхьутэмькъое районымрэ хэдзынхэмкIэ ячIыплэ комиссие заулэмэ ахэтхэм резерв зэрямылэжым епхыгъэу, чIыплэ комиссиехэм ярезерв зэраугъоирэ, чIыплэ комиссиехэм ярезерв шыщыр чIыплэ комиссием зэрэхэгъэхьэрэ Шыклэу Урысые Федерацием хэдзынхэмкIэ и Гупчэ комиссие 2012-рэ илъэсым тыгъэгъазэм и 5-м ышIыгъэ унашъу N 152/1137-6-р зытетымкIэ аухэсыгъэм ия 11-рэ, ия 14-рэ пунктхэм адиштэу

Адыгэ Республикэм хэдзынхэмкIэ и Гупчэ комиссие **унашъо ешы:**

1. Къалэу Мыекъуапэрэ Тэхьутэмькъое районымрэ хэдзынхэмкIэ ячIыплэ комиссиехэм ярезерв хагъэхьаштхэмкIэ предложениехэр угъоигъэнхэу.

2. Мы унашъор ыкли къалэу Мыекъуапэрэ Тэхьутэмькъое районымрэ хэдзынхэмкIэ ячIыплэ комиссиехэм ярезерв хагъэхьаштхэмкIэ предложениехэр зэраугъоирэм ехьылIэгъэ къэбарыр гъэзетхэу «Со-

ветскэ Адыгеимрэ» «Адыгэ макъэмрэ» къащыхэутыгъэнэу.

Адыгэ Республикэм хэдзынхэмкIэ и Гупчэ комиссие и Тхьаматэу Н. А. СЭМЭГУ
Адыгэ Республикэм хэдзынхэмкIэ и Гупчэ комиссие исекретарэу Ф. З. ХЪАЦIАЦI

къ. Мыекъуапэ,
гъэтхапэм и 12, 2015-рэ илъэс
N 69/279-6

Къалэу Мыекъуапэрэ Тэхьутэмькъое районымрэ хэдзынхэмкIэ ячIыплэ комиссиехэм ярезерв хагъэхьаштхэмкIэ предложениехэр угъоигъэнхэм ехьылагъ

Къалэу Мыекъуапэрэ Тэхьутэмькъое районымрэ хэдзынхэмкIэ ячIыплэ комиссие заулэмэ ахэтхэм резерв зэрямылэжым епхыгъэу, чIыплэ комиссиехэм ярезерв зэраугъоирэ, чIыплэ комиссиехэм ярезерв шыщыр чIыплэ комиссием зэрэхэгъэхьэрэ Шыклэу Урысые Федерацием хэдзынхэмкIэ и Гупчэ комиссие 2012-рэ илъэсым тыгъэгъазэм и 5-м ышIыгъэ унашъу N 152/1137-6-р зытетымкIэ аухэсыгъэм ия 11-рэ, ия 14-рэ пунктхэм адиштэу Адыгэ Республикэм хэдзынхэмкIэ и Гупчэ комиссие макъэ къегъэу къалэу Мыекъуапэрэ хэдзынхэмкIэ ячIыплэ комиссиехэм документхэр аштэщтых.

Мы къэбарыр къызыхаутырэ нэужмэфи 10-м къыклоцI къалэу Мыекъуапэрэ Тэхьутэмькъое районымрэ хэдзынхэмкIэ ячIыплэ комиссиехэм документхэр аштэщтых.

ХэдзынхэмкIэ чIыплэ комиссиехэм ярезерв хагъэхьаштхэмкIэ шапхъэу шыIэхэр

ХэдзынхэмкIэ чIыплэ комиссиехэм ярезерв хагъэхьаштхэмкIэ шапхъэу шыIэхэр. Ахэтхэм резерв зэрямылэжым епхыгъэу, чIыплэ комиссиехэм ярезерв шыщыр чIыплэ комиссием зэрэхэгъэхьэрэ Шыклэу Урысые Федерацием хэдзынхэмкIэ и Гупчэ комиссие 2012-рэ илъэсым тыгъэгъазэм и 5-м ышIыгъэ унашъу N 152/1137-6-р зытетымкIэ аухэсыгъэм ия 11-рэ, ия 14-рэ пунктхэм адиштэу Адыгэ Республикэм хэдзынхэмкIэ и Гупчэ комиссие макъэ къегъэу къалэу Мыекъуапэрэ хэдзынхэмкIэ ячIыплэ комиссиехэм документхэр аштэщтых.

нефэгъэ шапхъэхэм адимыштэрэ кандидатурэхэр, джащ фэдэу хэдзынхэмкIэ чIыплэ комиссиехэм ярезерв хагъэхьаштхэмкIэ зидокументхэр цымылэ кандидатурэхэр.

ХэдзынхэмкIэ чIыплэ комиссиехэм ярезерв хагъэхьаштхэр къэзыгъэлъэгъонэу фитыныгъэ зилэхэм къырахьылIэрэ документхэр

Политикэ партиехэм, ахэм яшъольыр къутамэхэм, нэмыкI структурэ подразделениехэм апае

1. Политикэ партием е шъольыр къутамэм, политикэ партием инэмыкI структурэ подразделение иполномочнэ къулыкъу иунашъоу хэдзынхэмкIэ комиссиехэм ярезерв хагъэхьаштхэм яхьылIэгъэ предложение къызэрихьыгъэм фэгъэхьыгъэр ыкли политикэ партием иунав диштэу зэхэгъэуцагъэр.

2. Кандидатурэм ехьылIэгъэ предложениер политикэ партием ишъольыр къутамэ е иструктурэ подразделение къахилъхьагъэу, ау ар къахилъхьаныр политикэ партием иунав къыщидэмылътыгъэ зыхьукIэ, — политикэ партием икьулыкъоу хэдзэкIо комиссиехэм ярезерв хагъэхьаштхэм яхьылIэгъэ предложениехэр къэхьыгъэнхэмкIэ полномочиехэр политикэ партием ишъольыр къутамэ, инэмыкI структурэ подразделение афэзыгъэзэнхэу фитыныгъэ зилэм иунашъоу зигугъу къэтшыгъэ полномочиехэр зерафигъэзагъэм фэгъэхьыгъэр ыкли уставым диштэу зэхэгъэуцагъэр.

НэмыкI общественнэ объединениехэм апае

1. Общественнэ объединением иунав икопиеу нотариусым ыIапэ зыкIэдзэжыгъэр е общественнэ объединением икьулыкъоу ащ фэдэ полномочие зилэм къыгъэшыпкъэжыгъэр.

2. Общественнэ объединением иполномочнэ къулыкъу иунашъоу хэдзынхэмкIэ комиссиехэм ахагъэхьаштхэмкIэ предложение къызэрахьыгъэм фэгъэхьыгъэр ыкли уставым диштэу зэхэгъэуцагъэр е мы Iофыгъо дэдэмкIэ общественнэ объединением ишъольыр къутамэ, инэмыкI структурэ подразделение иполномочнэ Iыклоу общественнэ объединением иунав диштэу общественнэ объединением ыцIэкIэ ащ фэдэ унашъоу зыштэнэу фитыныгъэ зилэм унашъоу ышIыгъэр.

3. Кандидатурэхэм яхьылIэгъэ предложениер общественнэ объединением ишъольыр къутамэ, инэмыкI структурэ подразделение къахилъхьагъэу, ау я 2-рэ пунктым зигугъу къышIырэ Iофыгъор общественнэ объединением иунав шызэшIомыхыгъэ зыхьукIэ, — общественнэ объединением иунав диштэу хэдзынхэмкIэ комиссиехэм ахагъэхьаштхэм яхьылIэгъэ предложение къахэлъхьэгъэнымкIэ полномочиехэр афэзгъэзэнхэу фитыныгъэ зилэ общественнэ объединением икьулыкъу иунашъоу ащ фэдэ полномочиехэр афэгъэзэгъэнхэм ехьылIагъэр, ащ фэдэ полномочиехэр зыфагъэзэгъэ къулыкъум ышIыгъэ унашъоу хэдзынхэмкIэ комиссием хэтыштхэм япхыгъэ предложениехэр къызэрахьыгъэхэм афэгъэхьыгъэр.

ХэдзынхэмкIэ комиссиехэм ахагъэхьаштхэмкIэ предложениехэр къэзыхьынэу фитыныгъэ зилэхэм апае

1. Муниципальнэ образованием илIыкло къулыкъу пае:

депутатхэм ясовет иунашъоу хэдзынхэмкIэ чIыплэ комиссием ирезерв хагъэхьаштхэр къызэрагъэлъэгъуагъэм фэгъэхьыгъэр.

2. Зыщыпсэухэрэ, Iоф зыщашIэрэ, къулыкъу зыцахьырэ, зыщеджэхэрэ чIыплэмкIэ хэдзакIохэм апае:

зыщыпсэухэрэ, Iоф зыщашIэрэ, къулыкъу зыцахьырэ, зыщеджэхэрэ чIыплэмкIэ хэдзакIохэм язэлукIэ ипротоколэу хэдзынхэмкIэ чIыплэ комиссием ирезерв хагъэхьаштхэр къызэрагъэлъэгъуагъэм фэгъэхьыгъэр (зэлукIэм хэлэжыгъэ хэдзакIохэм яспискэ кIыгъоу).

Ащ нэмыкIэу кандидатурэхэр къэзыгъэлъэгъонэу фитыныгъэ зилэхэм къырахьылIэн фае:

1. Урысые Федерацием ицIыф хэдзынхэмкIэ чIыплэ комиссием решаюцэ голосым ифитыныгъэ илэу хагъэхьаным, чIыплэ комиссиехэм ахэтхэм ярезерв хагъэхьаным, ышъхъэ фэгъэхьыгъэ къэбархэр компьютерым рагъэхьанхэм тхыгъэу къызэрэзэгъырэ.

2. Урысые Федерацием ицIыфэу зикандидатурэ чIыплэ комиссиехэм ярезерв хагъэхьанэу игъоу альэгугъэм ипаспортэу е паспортым ычIыплэ агъэ-федэрэ идокументэу гражданствэу илэмрэ чIыплэу зыщыпсэурэмрэ яхьылIэгъэ къэбархэр зэрытым икопие.

Республикэм ищыкIагъэм елъытыгъэу

Гурыт профессиональнэ еджапIэу республикэм итхэм къагъэхьазырышт пчъагъэми, къызэрагъэхьазырышт шыкIэми зэхьокIыныгъэхэр афэхьущтых. Ащ фэгъэхьыгъэу джырэблагъэ АР-м гъэсэныгъэмрэ шIэныгъэмрэкIэ и Министерствэ иколлегие зэхэсыгъоу иIагъэм къыщыгушыIагъ министрэм игуадзэу Къэрэтгбэнэ Махьмудэ.

Ащ къызэриIуагъэмкIэ, непэ Адыгеим гурыт профессиональнэ еджапIэу итыр 8 мэхъу. Ахэм нэбгырэ мини 9-м ехъу ащеджэ. Студентхэм ащыщэу нэбгырэ мини 2-мэ рабочэ сэнэхьатхэр ялэу еджапIэхэм къачIэкIыштых. Ау ахэм ащыщэу процент 27-р ары IофшIэн зыгъотын зылъэкIыштыр. Адрэхэр дзем къулыкъу шашIэнэу ащэщтых, къанэхэрэм е еджэныр IуагъэкIотэщт е сабий къызыфэхьугъэхэм ащ дэлэжьэнхэу отпук аштэщт.

Ау министерствэм зэриIуагъэмкIэ, шыIэныгъэм къызэриIуагъэмкIэ непэ экономикэм къыгъэуцурэ IуагъапIэхэм апэчыжьэх мы еджапIэхэм къачIэкIырэ специалист-

хэр. Бэрэ къыхэкIы гурыт сэнэхьат къэзытырэ еджапIэхэм къачIэкIыхэрэ регионим иэкономикэ имыщыкIагъэхэу, IофшIэн амыгъотэу нэмыкI чIыплэхэм ащылъыхьухэу. А Iофыгъор зэшIохыгъэным пае министрствэм гурыт профеджапIэ пэпчэ экономикэм ыкли социальнэ Iэныкъом ящыкIэгъэщт IофышIэ пчъагъэм елъытыгъэу специалистхэр къыгъэхьазырынхэу пшъэрыль афишIышт. ГушыIэм пае, Мыекъопэ индустриальнэ техникумым псэолъэшIыным, транспорт ыкли энергетическэ инфраструктурэм, къэлэ псэупIэ-коммунальнэ хьызмэтым ящыкIэгъэ сэнэхьатхэмкIэ ригъэджэщтых, къычигъэкIыштых. Мыекъопэ меди-

цинэ колледжым республикэм ищыкIэгъэ IофышIэхэр къыгъэхьазырыштых.

Ащ фэдэу республикэ бюджетим иахьщэкIэ Мыекъопэ политехническэ техникумым псэолъэшIыным епхыгъэ сэнэхьатхэмкIэ ыкли сварщикхэр шырагъэджэжыштых. Сыда Iомэ Мыекъопэ индустриальнэ техникумым ащ фэдэ сэнэхьатхэмкIэ IофшIаIохэр къычIэгъэкIых. Джи мы техникумым пщэрыхьаIохэр ыкли автомеханикхэр къычигъэкIыжыштых. Ау мыщ джи сэнэхьатыкIэу «Промышленный альпинизм» зыфиIорэмкIэ ныбжьыкIэхэр шырагъэджэщтых.

Къэрэтгбэнэу къызэриIуагъэмкIэ, гурыт профессиональнэ еджапIэхэм якIэлэегъаджэхэмрэ ямастерхэмрэ ялэжьапкIэ уигъэрэзэнэу щытэп. Гурыт еджапIэхэм якIэлэегъаджэхэм къагъахьэрэм нахь ахэм ялэжьапкIэ процент 20-кIэ нахь макI. А еджапIэхэм Iоф ащызышIэн амыгъотэу бэрэ къыхэкIы. ГушыIэм пае, кIэлэегъаджэ зэрэщымылэм къыхэ-

кIэу Мыекъопэ политехническэ техникумым икьутамэу поселкэу Каменноостскэм дэтымрэ Красногвардейскэ аграрнэ-промышленнэ техникумым икьутамэу Хакурынэхьаблэ шылэмрэ къин хэтых. Ащ къыхэкIэу мы илъэсым Хакурынэхьаблэ дэт къутамэм студентхэр ыштэщтхэп. Каменноостскэм шылэ къутамэм сэнэхьатхэу тракторист-машинист зыфиIорэмкIэ ныбжьыкIэхэр ыштэщтхэп. Ау хьакIэщ сервисым, туризмэм ыкли псэолъэшIыным япхыгъэ сэнэхьатхэм нахь ыналэ атыригъэтышт.

Республикэм ит гурыт профессиональнэ еджапIэхэм яматериальнэ-техническэ базэ уигъэрэзэнэу щытэп. Ар гъэтрэзыгъэным пае ахьэщшохэпхьан фае. Егъэджэным ищыкIэгъэ псэуалэхэу автомобильхэр, чIыгур зэралэжьырэ ыкли зэрэIуахыжьырэ техникэр еджапIэхэм ялэнхэ фае. ХэкIыплэу Iофым илэр IофшIаIохэр зыщыкIэгъэ предприятиехэм Iуагъэ адэшIыныр, уадэлэжьэныр, Iофыгъом изэшIохын

къыхэбгъэлэжьэнхэр ары. Ащ тетэу хъумэ, IофшIапIэхэм ящыкIэгъэ пчъагъэм фэдиз бгъэхьазырын Iлэжыштых. АщкIэ шысэтэхыпIэу щыт Мыекъопэ индустриальнэ техникумым Мыекъопэ редукторнэ ыкли машинэшI заводхэм Iоф зэрадишIэрэ.

Министрэм игуадзэу къызэриIуагъэмкIэ, джи теориер техникумым шызэрагъэшIэщт, практикер предприятием щакIуштых.

Пшъэрыль шъхьалэу министрствэм непэ къыгъэуцурэр экономикэм ищыкIэгъэ IофышIэхэр къэгъэхьазырыгъэнхэр ары. Къыблэ федеральнэ шольпырым социальнэ-экономикэ хэхьоныгъэ егъэшIыгъэнымкIэ стратегиеу зэхэгъэуцагъэм Адыгеимрэ Iлэныкъоу зэфэшъхьафхэмкIэ къышIыгъэнафэагъ. Ахэр — зеклон-рекреационнэ комплекс, промышленнэ комплексым иперерабатывающэ Iлэныкъу, псэолъэшIыныр ыкли транспортнымрэ энергетическэ инфраструктурэмрэ арых. ТапэкIэ а Iлэныкъохэм ящыкIэгъэ IофышIэ пчъагъэхэр къыдалытэхэзэ, республикэм специалистхэр къыщагъэхьазырыштых.

СИХЪУ Гошнагу.

ТИКОНЦЕРТХЭР

П. Чайковскэр непи кыддэгущыиэ

Дунаим шыццэрыло композиторэу Петр Чайковскэр кызыхыгущэ ильэси 175-рэ зэрэхыгущэм фэгэхыгущэ концертхэр, пчыхъээхыгущэ Урысыем, Iэклиб хэгъгущэм ащэклох. Искусствэм хэхьоныгущэу ышыгущэрэу зэлүкэгущэм кыацалүатэ.

Адыгэ Республикэм и Къэралыгъо филармоние исимфоническэ оркестрэ иконцерт Мыекъуапэ тыщедэлүгъ. Пчыхъээхыгущэр зезыщэгъ Ирина Шилько кызырэхыгущыгущэу, П. Чайковскэм ипроизведенихэр жъы хыгущэрэп, непи ыусыгущэхэм фэдэу гум кыгушыгущыгущы.

Оперэу «Евгений Онегин» кыхыгущэ «Полонезы», балетэу «Лебединое озеро» зыфилорэм шыгущэу испан, неополитан, урыс кыащохэм ямэкьамэхэр симфоническэ оркестрэм ыгъэжыгущыгущэх. Адыгэ Республикэм изаслуженнэ артисткэу Ольга Мамикьян скрипкэмкIэ, артистэу Анатолий Кондратович трубаэмкIэ композиторым имузыкэ кырагъыгущыгущы. Нэбгыритүми ялэпэлэсэныгущэ осэ ин фэзышыгущэхэр Iэгу афытеуагущэх. ЗыцIэ кыетIогъэ произведенихэр бэрэ зэхэтэхыгущы, уязэщынэу тхыгущэхэп. Балетэу «Щелкунчикым»



Симфоническэ оркестрэм П. Чайковскэм фэгэхыгущэ концертм хэлэжъэ.

кыхыгущэ кыэшэ оредышохэр, фэшхыафхэр оркестрэм кыригъэлүагущэх.

Симфоническэ оркестрэм идиржер шхыалэу, Адыгэ Респуб-

ликэм изаслуженнэ артистэу Григорий Михайловым тызэрэщыгущэозагущэу, литературэм и Ильэс ехыгущэлэгъэ произведенихэр зыхэт концертхэр мыгъэ зэхашэщыгущы. Шылэныгущэм гыгу гышлэгъон кышызыкIугъэ композиторхэм, артистхэм, тхакIохэм ялофшлагъэ филармонием

цлэрыломэ нэлуасэ зафэхыум, исэнэхьат зэблихыгущы. 1866-рэ ильэсым Москва дэт консерваторием ипрофессор хыгущэ. Общественнэ Iофыгущохэм ахэлэжъээ, дунэе искусствэм шызэлэащыгущы. Иунагъо псэукIэу шырилэм ымыгущэразэу гухэкIыгущохэр зэпчыгущэх. Икыныгущохэр зыщыгущэгущышэнхэм фэшI Италием, США-м, Францием ащылагъ. П. Чайковскэр Урысыем кызыэкIожыым Пушкиным, Гоголым, Шекспир, Данте

ипашэхэм янэлпэгущы итыщыгущы. Гушылэм пае, П. Чайковскэм кыулыккыур Петербург шыригъэжъэгъагущы. Юстицием и Министрествэ шылэжъагущы. Музыкант

ятворчествэ нахышIоу кызыелуихын, музыкальнэ искусствэм зыригъэушомбгун ыльэкIыгущы. П. Чайковскэр илофшлагъэкIэ кыитхэт, непи кыддэгущыиэу тэлъытэ.

ФУТБОЛ. КЪОДЖЭ СПОРТЫР

«Славэм» шытхыур фэтэлэ

Адыгэкъалэ иадминистрация ипашэ ишлухафтынхэр кыдэхыгущэнхэмкIэ футбол цыкIумкIэ зэнэкьокыухэр ильэс 25-рэ хыгущэу зэхашэх. Адыгэкъалэрэ Теуцожь районымрэ якоманди 9 апэрэ чыплэхэм мыгъэ афэбэнагущэх.



Хьадпэшэ Аслъан зипэшэ «Славэр» нэмыкI командэхэм хэлшыкIэу анахь лъэшыгущы. Гыогъу 52-рэ къэлалпчэм Iэгуаур дидзагущы, икыэлалпчэ дигъэкIыгущэр Iэгоуи 5 нылэп. «Славэм» икыэлалпчэу Берлин Адам кыэлалпчэу анахь дэгукIэ зэнэкьокыум шалытагущы. «Пэнэжыкыуае» шешIэгъэ Зерамыку Тимур ухыумэкIо анахь дэгъу. Гупчэм Iэлэлэсэныгущэ дэгъу кышыгущэлэгъуагущы Гьобэкыуае икомандэ хэтыгущэ ЗекIогъу Юрэ. ЫпэкIэ анахь дэгъуо шешIагущэр Уджыхыу Рэмэзан, «Славэм» ифутболист. ЕшIэкIо анахь дэгукIэ кыхыгущэр Мамыекыо Салбий, «Славэм» хэт. Къэлалпчэм Iэгуаур анахыбэрэ дэзыдзагущэр Мыгу Азэмат, «Славэм» шешIэ.

Абхъазым лыхыужъэу шыфэхыгущэ Хьодэ Адамэ ыцIэкIэ агъэнэфэгъэ Кубокыр «Динамэм»

фагъэшъошагущы. Зэнэкьокыум дэгъуо шешIагущэхэу кыахыгущыгущэхэм ащыщы Пчыхалыкыо Руслъан — «Легион», КыкI Артур — «Гудвин», Хьадпэшэ Аслъан — «Славэр», ШешIэ Азэмат — «Динамэр».

ДОСААФ-м ихэушхыафыкыгущэ шлухафтын ЦыкIу Руслъан фагъэшъошагущы, «Гудвиным» иешIакIу, «Гьобэкыуае» итренерэу ЗекIогъу Юрэ зэхэщэкIо дэгъу, икыуаджэ дэхэм ящытхыу ылатыным ишыпкыэу пылъ. «Легионым» хагъэунэфыкыгущэ чыплэ кыдымыхыгущэми, тренерэу Пчыхалыкыо Руслъан зэхэщэн Iофыгущохэр дэгъуо зэригъэцакIэщыгущэхэр тигуапэу кыхэтэгъэщы.

НыбжыкIэхэр шэн-хабзэхэм афэгъэсэгъэнхэмкIэ, наркоманием пэуцугъэнымкIэ, физкультурэм цыфхэр пыщэгъэнхэмкIэ футболымкIэ кIымэфэ зэнэкьокыум

шлуагущэу кытырэр тинэрыльэгущы. Адыгэкъалэ футболымкIэ ифедерация итхыаматэу Уджыхыу Байзэт кызырэтIуагущэмкIэ, кыалэм иадминистрация ипашэу Хьатэгъу Налбий, ныбжыкIэхэм ялофыгущохэмкIэ, физкультурэмкIэ ыкIи спортымкIэ отделым ипашэу ХьакIэгъогъу Казбек, кIэлэ-цыкIу-ныбжыкIэ спорт еджапIэм идиректорэу Чэтыжъ Алий, нэмыкIхэр кыаделэгущы. Рэнэкьокыум исудьяхэу Т. Тхьаркыуахьом, Р. Уджыхыум, А. Хьадпашьом, М. Тхьаркыуахьом, М. Гамидовым япшырылхэр дэгъуо агъэцэкIагущы.

Адыгэкъалэ истадион ипашэу, СССР-м спортымкIэ изаслуженнэ тренерэу Хьатэгъу Адамэ кытитIуагущэм тегъэгущы. Спортым пышагущэхэм япчыагущэ хэлшыкIэу хэхыуагущы. Пашэхэр, тренерхэр зэкьотхэу зэдэлэжъэх. КIымэфэ ешIэгущыгущэр аухыгущы, Теклоныгущэм ия 70-рэ ильэс фэгэхыгущэу зэлүкэгущэхэм командэхэм зафагущэхыазыры.

Чыплэхэр

1. «Слава» — 24
2. «Пэнэжыкыуай» — 19
3. «Гьобэкыуай» — 17
4. «Динамо» — 16
5. «Легион» — 12
6. «Олимп» — 9
7. «Гудвин» — 6
8. ДЮСШ — 3
9. ДЮСШ-2 — 0.

ФутболымкIэ я 25-рэ зэнэкьокыур тарихым хэхыагущы. Апэрэ зэлүкэгущэхэм Абхъазым и Лыхыужъэу Хьодэ Адам ахэлэжъэгъагущы, дэгъуо зэрешIагущэм фэшI шлухафтын кыфашыгущыагущы. Адыгэ Республикэм икыэралыгъо быракъэу жьогъо 12-р зыщышIэтырэр хэбзэ шапхэ хэлъэу Адыгеим шаштэным, ташхыагущы шыбыбтэным илахышIу хишыгущыагущы. Ащ фэдэ лыхыужъэхэр тинепэрэ спортсменхэм шысэ афэхыгущы.

Сурэтхэм арытхэр: **зэхэщакIохэр спортсменхэм афэгущылох; Адыгэкъалэ изэлухыгущэ зэнэкьокыу футболымкIэ апэрэ чыплэр кышыдэзыхыгущэхэр.**



НэкIубгъор зыгъэхыазырыгущэр ЕМТIЛЫ Нурбий.

Зэхэщыагущэр ыкIи кыдыдэзыгущэ кыгущыгущы:

Адыгэ Республикэм лъэпкы IофхэмкIэ, Iэклиб кыэралхэм ащыпсэурэ тилъэпкыгущэхэм адырялэ зэлхыныгущэхэмкIэ ыкIи кыэбар жьугущэм иамалхэмкIэ и Комитет Адресыр: ур. Крестьянскэр, 236

Редакциер зыдэшыгущы:

385000, кы. Мыекъуапэ, ур. Первомайскэр, 197.

Телефонхэр: приемнэр:

52-16-79, редактор шхыаIэм иапэрэ гуадзэр: 52-49-44,

редактор гуадзэр-пшъэдэкIыжъ зыхыгущэр секретары: 52-16-77.

E-mail: adyvoice@mail.ru

Зыщаушыгущыгущы:

Урысые Федерацием хэутым IофхэмкIэ, телерадиокыэтынхэмкIэ ыкIи зэлъы-IэсыкIэ амалхэмкIэ и Министерствэ и Темыр-Кавказ чыплэ гъэлары-шIапI, зэраушыгущыгущыгущы номерыр ПИ №ТУ23-00916

Зыщыхаутырэр

ОАО-у «Полиграф-ЮГ», 385000, кы. Мыекъуапэ, ур. Пионерскэр, 268

ЗэкIэмкIи пчыагущэр

4015

Индексхэр

52161

52162

Зак. 550

Хэутыным узшыкIэтхэнэу шыт уахыгущэр Сыхыагущэр 18.00 ЗыщыкIэтхэгущэхэ уахыгущэр Сыхыагущэр 18.00

Редактор шхыаIэр

Дэрбэ Тимур

Редактор шхыаIэм иапэрэ гуадзэр

МэщIэкьо Саид

ПшъэдэкIыжъ зыхыгущэр секретары НэпшIэкьуй Заур